

ÒRÒ LAAARIN JESU PÈLU NIKODEMU

Johannu 3:1-21; 7:45-53; 19:39, 40

ÈKÒ 29 --- FUN AWỌN QDQ

AKQSORI: “Nitori Qlọrun fẹ araiye tobẹ gẹ, ti o fi Qmọ bíbí rẹ kanşoşo funni, ki ẹnìkẹni ti o ba gbà a gbọ má bà şegbé, şugbọn ki o le ni iye ainipekun” (Johannu 3:16).

Ibeere Nikodemu

Ohun kinni ti Nikodemu sọ fun Jesu ni pe “Rabbi, awa mò pe olukọni lati ọdọ Qlọrun wá ni iwọ یشه: nitoripe kò si ẹniti o le یشه işe àmi wọnyi ti iwọ nşe, bikoşepe Qlọrun wà pẹlu rẹ.” Eyi jẹ ọrọ ti a kò ro pe yoo jade lati ẹnu Farisi kan. Awọn Farisi jẹ awọn ẹlẹsin ti o wa ni akoko ti Jesu wa laye, şugbọn wọn ti sọ Ẹmi Qlọrun nù fun ọjọ pipẹ seyin, wọn n sin Qlọrun nipa aşı ati eto isin nikan. Nigba ti Jesu de, wọn kò lati gba A gẹgẹ bi Qmọ mimọ Qlọrun, wọn si n gbiyanju nigbakuugba lati sun Un lẹsun eke, paapaa nipa ọrọ ti o jẹ mọ Ofin.

A le ri i pe Nikodemu, ti o jẹ ọkan ninu awọn Farisi, yatọ patapata si awọn iyoku. O gba pe Qlọrun ni o rán Jesu, o si gba işe-iyanu Rẹ gbọ eyi ti o ju nnkan ti ọpọlọpọ ẹlẹsin n şe lonii.

Nikodemu jẹ aşıaju ninu ẹsin awọn Ju, o si dabi ẹnì pe ẹnu ya Jesu nigba ti kò mọ ohun ti o jẹ lati di atunbi. Ijọ wọn ti lọ jinna kuro lọdọ Qlọrun to bẹẹ gẹ ti wọn ko tilẹ mọ ohun ti o jẹ lati ni iyipada ọkàn.

Ibi Titun

Ọpọlọpọ eniyan lonii ni wọn wà ni iru ipo kan naa ti Nikodemu wà. O dabi ẹnì pe awọn eniyan kò mọ ohun ti o n wí nigba ti o ba sọrọ nipa riri igbala. Wọn ro pe nigba ti wọn ba dara pọ mọ ijọ kan, ti wọn si wí pe wọn gba Jesu gbọ, eyi ni gbogbo ohun ti wọn ni i şe. Ọpọ awọn alufaa ni ki i waasu nipa pe awọn eniyan gbọdọ kaaanu fun ẹşẹ wọn, ki wọn si kọ wọn silẹ, ki wọn gbadura titi Jesu yoo fi dariji wọn. Ẹlomiran wà ti o ti ni ijabatilẹ nigba ti o ba dara pọ mọ ijọ, ti o si n reti pe igbesi-aye oun yoo yatọ, ti o si ri lẹyin naa pe oun ni lati maa ba ẹşẹ kan naa ti o ti wà ni igbesi-aye rẹ lati ẹyin wá jìjakadi sibẹ. Ko ti i si iyipada rara.

Boya Nikodemu paapaa ti ni ijabatilẹ bẹẹ nitori o n wá otitọ. Şugbọn awọn nnkan ti Jesu sọ fun un nipa titun ni bi jẹ ohun ajeji fun un. Ibi titun jẹ işe-iyanu nla, Jesu si şe alaye rẹ fun un ni kinnikinni. O sọ fun un pe ki i şe nipa ti ara – a ko tun le bi agbalagba gẹgẹ bi ọmọde mọ -- şugbọn nipa ti ẹmi ni; iyipada yi n wa sinu ọkan eniyan ni. “Bi ẹnìkẹni ba wà ninu Kristi, o di ẹda titun: ohun atijọ ti koja lọ: kiyesi i, nwọn si di titun” (2 Kọrinti 5:17).

Abayọrisi Awọn Eso Ẹmi

Jesu sọ fun Nikodemu pe bi o tilẹ jẹ pe oun ko le ri iyipada yii nigba ti o ba şele, awọn eso rẹ yoo han gbangba gẹgẹ bi iyọrisi afẹfẹ ti n fẹ lu igi. A le ri ewe ti n mi; bi iji ba si wà, a tilẹ le ri igi ti o wú tegbo-tegbo ti o faya si wẹwẹ, şugbọn a ko le ri afẹfẹ naa. A le mọ nigba ti afẹfẹ ba n fẹ jẹjẹ si wa loju; a le ri ikuuku ti n wọ koja ni awọsanmọ ti afẹfẹ n ti koja lọ: a le ri riru omi okun ti o n yí ti o si ga soke loju okun; şugbọn a ko le ri afẹfẹ ti o n mu ki wọn maa yí lọ bẹẹ. A ko ni ireti lati ri i -- sibẹ ko si ẹnì ti o jẹ şiyemeji pe afẹfẹ wa nitori oun kò ri i.

Awọn eso igbala jẹ ohun ti o daju bakan naa gẹgẹ. Nigba ti a ba ri oku ọmuti kan, ti o ti padanu ohun gbogbo nitori igbesi aye ẹşẹ ti o n gbe, ti o ba wa sọdọ Qlọrun pẹlu ironupiwada, lati igba naa lọ ti ko si mu ọti mọ, şugbọn ti o di ọmọ ibilẹ rere ti o n fi ọwọ rẹ şişẹ owo ti ko ni eru, a mọ pe a ti tun un bi. A ko fi oju wa ri Ẹmi Qlọrun nigba ti o wọle, tabi nigba ti ẹşu jade, şugbọn a le ri iyipada naa dajudaju.

O le jẹ pe ẹnì kan le binu pupọ. O n binu nigba ti ko ba le gba ọna ti rẹ. Lẹyin igba ti o ba ri igbala, awọn ọrẹ rẹ yoo ri i pe ko binu mọ, bẹẹ ni ko si jà mọ. Eyi jẹ ọkan ninu awọn eso ibi titun, bẹẹ ni o daju gẹgẹ bi igi ti afẹfẹ fa tu tegbo-tegbo.

Nigba ti ẹleşẹ ba wa sọdọ Jesu pẹlu irobinujẹ ẹnì iwa-bi-Qlọrun fun ẹşẹ rẹ, ti o si beere fun idariji, ti Jesu si dariji i, o di atunbi. Ifẹ buburu ti ẹşẹ yoo koja lọ, Qlọrun yoo si fun un ni agbara maa lọ má deşẹ mọ. Nigbakigba ti Jesu ba paşẹ fun wa, oun yoo fun wa ni agbara lati şe e. Nigba ti O wo ọkunrin arọ ni san leti Adagun omi Bẹtesda, O sọ fun un pe ki o gbe akete rẹ ki o si maa rin. Ninu Iwe Mimọ, a ka a pe ọkunrin naa gbe akete rẹ, o si n rin: nitori Kristi ti fun un ni agbara lati şe bẹẹ. Lẹyin naa Jesu pade rẹ ninu Tẹmpili, O si sọ fun un pe ki o má deşẹ mọ ki ohun ti o buru ju eyi lọ ma ba a de ba a. A ri i pe Jesu n fẹ ki o gbọran si aşẹ naa pẹlu.

Awọn ohun ti Oluwa sọ fun Nikodemu gbọdọ ti mu un lọkan şinşin; nitori lẹyin naa nigba ti awọn olori alufaa ati awọn Farisi n fẹ lati mu Jesu lati pa A, Nikodemu gbeja Rẹ o si wi pe, “Ofin wa nşe idajọ enia ki o to gbọ ti ẹnu rẹ, ati ki o to mọ ohun ti o şe bi?” Awọn alufaa fi şe ẹleya; şugbọn ko bikita, nitori o mọ pe Jesu ko jẹbi, o si n fẹ ri i pe a şe idajọ ododo. Lẹyin ti a kan An mọ agbelebu, Nikodemu yii kan naa ni o mu ojia ati aloe wa, o si şe iranwọ lati fi peleşẹ di oku Jesu pẹlu aşọ ọgbọ ati turari (Johannu 19:39, 40).

Imọlẹ Ti A Kọ

Awon Ju maa n se ariyanjiyan nipa awon nnkan keekèkèké o si dabi eni pe won ko ron pe awon tikara won n da ese nla. Jesu so nipa won pelu, nigba ti O wi pe imole ti wa sinu aye, sugbon won fèran okunkun ju imole lo nitori pe ise won buru. Ko si eni ti o foju bi awon ti ko fe riran. Jesu ni imole aye, ti O n tan ninu ogo Re niwaju won; sugbon nitori pe ise won buru, won korira Re.

Ni akoko Jeremiah, Olurun so nipa ese ti o ba ni leru ti won n da ni ile naa. O si wi pe, “Awon enia mi si fe ki o ri be.” Bawo ni o ti je ero ti o ba ni leru to, pe awon eniyan jewo pe omo-eyin Jesu ni awon i se, ti won si fèran ese won sibe! Ro idajo ti o ba ni leru ti yoo wa sori awon eniyan ti Olurun ti se ohun pupo bayii fun, ti won si n lo ninu ese won sibe, “ti nwon si fe ki o ri be!”

(Olurun) “Fe Araiye Tobè Ge”

Olukuluku eni ti o ba mo ohunkohun nipa Bibeli rara le ka Johannu 3:16 lori. Oro Olurun ti o wa ninu ese oro yii to lati gba gbogbo aye la bi awon eniyan ba fe mu un se.

“Nitori Olurun fe araiye tobè ge ...” Nje iwo digba ron nipa bi Olurun ti fèran wa to? A fèran awon ti won fèran wa, sugbon n je a le fèran awon ota wa gege bi Olurun ti se? Nigba ti awon Omo Israeli, awon ayanfe Olurun, yi pada kuro leyin Re, ti won si desè nlá, O wi pe, “Emi fi ifeni aiyeraiye fe o, nitorina ni emi ti se pa ore-fe mo fun o” (Jeremiah 31:3).

Olurun fèran wa to be ge ti O fi ran omo Re kan so so lati ku fun awa ti a je eniyan buburu; Jesu si fèran wa to be ge ti O fi fi ile Re ti o lewa ni Orun silé, nibi ti gbogbo awon Angeli n yin In; lati wa si aye, lati wa gbe laaarin awon eniyan buburu ti won korira Re. O mo pelu pe Oun ni lati ku iku oro lori agbelebu lati se etutu fun ese araye. “Sugbon Olurun fi ife On papa si wa han ni eyi pe, nigbati awa je elesè, Kristi ku fun wa” (Romu 5:8).

Jesu so fun awon omo-eyin Re ni igba kan wi pe, “Ko si enikan ti o ni ife ti o tobi ju eyi lo, pe enikan fi emi re lele nitori awon ore re.” Sugbon awa je ota Olurun, awa elesè ti ko gboran si ase Re, nigba ti Kristi wa lati ku fun wa. A! iru ife iyanu wo ni eyi!

Ninu Episteli kin-in-ni ti Johannu, o so fun wa nipa ife Olurun si i. “E wo iru ife ti Baba fi fe wa, ti a fi npe wa ni omo Olurun” (1 Johannu 3:1). Nigba ti a ba di omo Olurun, a je ajumo-jogun pelu Kristi si ogo ayeraye (Romu 8:17).

Nigba ti a ba gba wa la, Olurun yoo fi ife Re si wa ninu. Ninu Galatia 5:22, 23, a ka nipa awon eso Emi, ife si ni ohun kin-in-ni ti a daruko. Nitori pe ife naa wa ninu okan wa, a le je imole ninu aye ki a si maa fi ife Olurun naa han. Gbogbo awon eso Emi ni o se pataki bi a ba fe tan fun Jesu. “Ife, ayò, alafia, ipamora, iwa pele, isore, igbagbo, iwa-tutu, ikora-eni-nijanu.” Okunrin, obinrin tabi omode ti o ba n so gbogbo eso wonyi n gbe igbesi aye onigbagbo ti o dara, Jesu ki yoo si “tiju lati pe won ni arakunrin.”

AWON IBEERE

- 1 Nje Jesu se alaye itumo ibi titun ni kinnikinni fun Nikodemu?
- 2 Iru ipin wo ni Nikodemu ni ninu isinku Kristi?
- 3 Ki ni a gbodo se ki a ba a le ye fun Orun?
- 4 Daruko die ninu awon “eso” igbesi aye eni ti a ti tun bi.
- 5 Wo akosile ejo ti a gbé soke ninu aginju.